

درس حدیث

مولانا یحییٰ نعmani

نیکی کے بے شمار راستے

انبیاء علیہم السلام کی بعثت انسانوں پر اللہ کی رحمت و شفقت کا مظہر ہوتی ہے۔ اللہ تعالیٰ بندوں کی کامرانی اور دنیا اور آخرت میں ان کی فلاں یابی کے لیے اپنے نبی اور رسول بھیجا ہے تاکہ ان کو اپنی رحمت و فضل اور ثواب واجر سے نوازے۔ رسول اللہ ﷺ کے بارے میں تو قرآن میں بڑی تاکید کے ساتھ یہ اعلان فرمایا گیا ہے کہ آپ ﷺ کی بعثت تو صرف اس مقصد سے ہوئی ہے کہ انسانوں کو اللہ کی رحمتوں سے فیض یاب فرمایا جائے۔ کرم و رحمت اور فضل و نوازش کے اس مبارک ارادہ ربانی ہی کے نتیجہ میں بعثت محمدی ہوئی ہے۔ *وَمَا أَرْسَلْنَاكَ إِلَّا رَحْمَةً* للعالمین۔

نبوت کے فیضان کی شکل میں خدائی رحمت و کرم طرح طرح سے ظاہر ہوتے ہیں اور یقیناً اس کا کامل ترین ظہور اس ہدایت و رہنمائی کی شکل میں ہوا ہے جس نے انسانوں کو جود و عطا کے خزانوں اور دنیا و آخرت کی سرفرازیوں سے بہرہ مند کرنے والے بے شمار نیک اعمال کا پتہ دیا۔

نبوت محمدی کے ذریعے انسانوں کو جو علوم دیئے گئے ان میں سے ایک بڑا مبارک اور شوق افزاع علم نیکی اور بھلائی کے کاموں اور اعمال صالحہ کے ثواب کا علم ہے۔ رسول اللہ ﷺ نے انسانوں کو بتالیا کہ خدا نیکیوں کا بڑا قدر دان ہے، وہ معمولی معمولی خیر کے کام پر بے شمار اجر و ثواب عطا فرماتا ہے۔ درحقیقت اس کو اپنے کرم و خشنش اور جود و سخا کے لیے ”بہانوں“ کی تلاش ہے۔ بس ذرا بندے کی طرف سے اطاعت شعاری اور بندگی کا اظہار ہو جائے۔ وہ بے حد و حساب ثواب دیتا ہے۔ حدیث کی کتابوں میں رسول اللہ ﷺ کے بے شمار ارشادات متقول ہیں۔ جن میں آپ ﷺ نے معمولی معمولی کاموں کو بڑی بڑی نیکیاں فرار دیا ہے اور ان پر اللہ تعالیٰ کی طرف سے عظیم اجر کی خوشخبری سنائی ہے۔ ذیل میں آپ ﷺ کے ایسے ہی کچھ ارشادات نقل کئے جا رہے ہیں۔ توفیق ہو تو انسان خیر و ثواب کے خزانے جمع کر سکتا ہے۔

(۱) حضرت ابوذر رضی اللہ عنہ فرماتے ہیں کہ میں نے رسول اللہ ﷺ سے دریافت کیا: کون سا عمل سب سے افضل ہے؟ آپ ﷺ نے فرمایا: اللہ پر ایمان اور اس کے راستے میں جہاد۔ پھر میں نے پوچھا: کس طرح کے غلام کے آزاد کرنے میں زیادہ ثواب ہے؟ آپ ﷺ نے ارشاد فرمایا: وہ غلام جو اپنے مالک کے نزدیک سب سے عمدہ ہو اور سب سے قیمتی ہو۔ پھر میں نے آپ ﷺ سے دریافت کیا کہ اگر میں یہ دونوں کام نہ کر سکوں؟ آپ ﷺ نے فرمایا: کوئی آدمی کچھ کام کر رہا ہو یا کچھ بنارہا ہو تو اس کی مدد کر دیا کسی کمزور کا کچھ کام کر دو۔ میں نے عرض کیا: اللہ کے رسول ﷺ! اگر میں اعمال صالحہ نہ کر سکوں؟ آپ ﷺ نے فرمایا: لوگوں کو تم سے تکلیف نہ پہنچ۔ یہ تمہاری طرف سے اپنے اوپر صدقہ ہے۔ (بخاری)

(۲) حضرت ابوذر رضی اللہ عنہ ہی سے روایت ہے کہ رسول اکرم ﷺ نے ارشاد فرمایا: انسان کے ہر ہر جوڑ پر روز (اللہ کی نعمتوں کے شکر کے طور پر) صدقہ لازم ہے۔ (صحابہ کرام کو لازمی طور پر فکر ہوئی ہوگی کہ اتنے صدقے کوں کر سکتا ہے؟ مگر) آپ ﷺ نے مزید فرمایا کہ ایک مرتبہ سجان اللہ کہنا صدقہ ہے، ایک مرتبہ لا الہ الا اللہ کہنا صدقہ ہے، نیکی کا حکم کرنا صدقہ ہے، بدی سے روکنا صدقہ ہے اور ہر جوڑ کے بدے ایک صدقہ کرنے کے لیے یہ بھی کافی ہے کہ چاشت کے وقت دور کعت پڑھ لی جائیں۔ (اسی سے انسان کے ہر جوڑ کی طرف سے ایک صدقہ ہو جائے گا۔ ایک روایت میں یہ بھی ہے کہ آپ ﷺ نے فرمایا) دوآ دمیوں کے درمیان انصاف کر دؤیہ بھی صدقہ ہے کسی کوسواری پر سوار کر دؤیہ بھی صدقہ ہے، کسی کا سامان اٹھاؤ یہ بھی صدقہ ہے، نماز کو جاتے ہوئے ہر قدم صدقہ ہے، راستے میں کوئی گندگی یا تکلیف دہ چیز ہٹاؤ یہ بھی صدقہ ہے۔ (صحیح مسلم)

(۳) حضرت ابوذر رضی اللہ عنہ فرماتے ہیں کہ آنحضرت ﷺ کی خدمت میں کچھ غریب مسلمانوں نے حاضر ہو کر یوں گزارش کی کہ: اے اللہ کے رسول ﷺ! مالدار سارا اجر و ثواب لے جاتے ہیں، ہم نمازوں کے نیکیاں کرتے ہیں تو وہ بھی کرتے ہیں مگر وہ اپنی ضروریات سے زائد مال میں سے صدقہ کرتے ہیں (اور ہم غریب حضرت ہی کرتے رہتے ہیں)۔ آپ ﷺ نے فرمایا: اللہ نے تمہارے لیے بھی صدقہ کرنا ممکن بنایا ہے۔ سن لو! یقیناً ہر مرتبہ سجان اللہ کہنے میں صدقہ کا ثواب ہے۔ ہر مرتبہ لا الہ الا اللہ کہنے میں صدقہ کا ثواب ہے۔ نیکی کا حکم صدقہ ہے، بدی سے روکنا صدقہ ہے۔ (یہاں تک کہ آپ ﷺ نے یہ تک فرمایا کہ) تم لوگوں کے لیے اپنی بیویوں سے اپنی حاجت پوری کرنا بھی صدقہ ہے۔ لوگوں نے سوال کیا، اگر ہم اپنی خواہش پوری کریں تو بھی ہم کو ثواب ملے گا؟ آپ ﷺ نے فرمایا: اگر حرام طریقے سے اپنی خواہش پوری کرے گا تو گناہ ملے گا۔ اسی طرح جائز طریقے سے خواہش پوری کرنے پر ثواب ملے گا۔ (صحیح مسلم)

سجان اللہ! کوئی انہتہ ہے اس جود و کرم کی!

(۴) حضرت ابوذر رضی اللہ عنہ سے روایت ہے کہ رسول اللہ ﷺ نے فرمایا: کسی نیکی اور اچھے کام کو ممکن سمجھنا، چاہے وہ بس اتنا ہو کہ تم اپنے کسی بھائی سے کشادہ پیشانی سے مل لو۔ (صحیح مسلم)

یعنی لوگوں سے ملاقات کے وقت مسکرا کر خوش اخلاقی سے پیش آنا بھی اللہ کے نزدیک ایسا نیک کام ہے اور اس پر اتنا بڑا ثواب ہے کہ اس کو کسی طرح کم نہیں سمجھنا چاہیے۔

(۵) حضرت ابوذر رضی اللہ عنہ ہی سے روایت ہے کہ آپ ﷺ نے فرمایا کہ کوئی عورت اپنی پڑوسن کے لیے ہدیہ سمجھنے میں کسی چیز کو ممکن نہ سمجھے (بس جو بھی ہدیہ کر سکے، وہ اللہ کے نزدیک بہت ہے) چاہے وہ بکری کا ایک کھڑ ہی کیوں نہ ہو۔ (صحیح بخاری)

یعنی جو میر ہو وہ پڑوس میں ہدیہ بھیج دیا جائے، اس کو حقیر اور بے حقیقت نہ سمجھا جائے۔ نہ بھینے والی کسی تھوڑی سی چیز کو کم سمجھے اور نہ لینے والی آنے والی چیز کو حقیر سمجھے۔ یہاں تک کہ اگر کچھ اور میر نہ ہو، صرف بکری کا ایک کھر (یعنی اس کے پائے کے بالکل نچلے حصے کا بھی نصف) ہی ہوتا بس وہی بھیج دے اور جس کے یہاں وہ پہنچے وہ اس کو پوری قدر و محبت کے ساتھ لے۔ اس لیے کہ اللہ کے یہاں اتنے کام کا بھی بہت ثواب ہے۔

(۶) حضرت ابوذر رضی اللہ عنہ ہی سے روایت ہے کہ آنحضرت ﷺ نے بیان فرمایا کہ پچھلے زمانے میں ایک آدمی کسی سفر میں تھا۔ پیاس لگی، ایک کنوں ملا، اس میں اتر اور اتر کر پانی پیا۔ واپس اوپر آیا تو دیکھا، ایک کتا پیاس کے عالم میں نم مٹی چاٹ رہا ہے۔ اس نے سوچا یہ بھی میری طرح پیاسا ہے۔ نیچے اتر، اپنے چڑے کے موزے میں پانی بھرا اور اس کو منہ میں دبا کر کنوں کی دیوار پر چڑھ کر اور آیا اور کتے کو پلایا۔ اللہ کو اس کے اس عمل کی بڑی قدراً اُتی اور بس اسی پر اس کی مغفرت فرمائی۔ صحابہ کرام ﷺ نے پوچھا: کیا جانوروں کے ساتھ حسن سلوک میں بھی ہم کو ثواب ملے گا۔ آپ ﷺ نے فرمایا: ہر جاندار ذری روح کے ساتھ حسن سلوک میں اجر و ثواب ہے۔ (صحیح بخاری)

(۷) حضرت ابوذر رضی اللہ عنہ ہی سے روایت ہے کہ آپ ﷺ نے فرمایا: میں نے جنت میں ایک آدمی کو دیکھا، مزرے کر رہا ہے۔ اس کے جنت میں داخلے کا سبب اس کا یہ عمل تھا کہ اس نے راستے سے ایک ایسا پیڑ کاٹ کر ہٹا دیا تھا، جس سے لوگوں کو تکلیف ہوتی تھی۔ ایک روایت میں ہے کہ ایک شخص نے راستے میں ایک کانٹے دار ڈال دیکھی۔ جس سے لوگ پریشانی محسوس کر رہے تھے۔ اس نے اس کو ہٹا دیا۔ بس اسی سے خوش ہو کر اللہ نے اس کی مغفرت فرمادی۔ (صحیح بخاری و صحیح مسلم)

(۸) حضرت ابوذر رضی اللہ عنہ سے روایت ہے کہ آنحضرت ﷺ نے فرمایا: جس نے اچھی طرح وضو کیا اور جمعہ کی نماز کے لیے آیا اور غور سے خاموش رہ کر خطبہ سننا۔ اس کی پچھلے جمعہ تک کی ہفتہ بھر کی اور مزید تین دن کی ساری غلطیاں معاف ہو جاتی ہیں۔ (صحیح مسلم)

علماء کرام نے احادیث کے مجموعے پر نظر کرتے ہوئے کہا ہے کہ ان جیسی احادیث کا مطلب ہوتا ہے کہ جمع کی نماز اور اس جیسی دیگر نیکیوں کے ذریعے چھوٹے چھوٹے گناہ معاف ہو جاتے ہیں۔ بڑے گناہ اور گندے معاصی اللہ سے معافی مانگنے اور توبہ کے ذریعے ہی معاف ہوتے ہیں۔ مغفرت کا قانون یہی ہے۔ ولیے اللہ تعالیٰ جس کی چاہے کسی بھی نیک عمل کے صدقے مغفرت فرماسکتا ہے۔